

राष्ट्रीय सेवा योजना (NSS)

अहवाल २०२१-२०२२



सन २०२१-२०२२ या शैक्षणिक वर्षामध्ये महाविद्यालयाच्या राष्ट्रीय सेवा योजनेच्या विभागाने ५० व्या वर्षामध्ये पदार्पण केले. प्रथमतः राष्ट्रीय सेवा योजनेचे सर्व उपक्रम नियमित आणि उत्कृष्टपणे राबविण्यासाठी शिवाजी विद्यापीठ, कोल्हापूर यांच्या मार्गदर्शक तत्वानुसार महाविद्यालयामध्ये प्र.प्राचार्य, प्रो.डॉ.प्रकाश चिकुर्डेकर यांच्या अध्यक्षतेखाली राष्ट्रीय सेवा योजना समितीची स्थापना करण्यात आली. कोविड-१९च्या प्रादुर्भावामुळे राष्ट्रीय सेवा योजनेच्या प्रथम वर्षामधील १०० स्वयंसेवकांची नाव नोंदणी नोव्हेंबर २०२१ मध्ये करण्यात आली. जून २०२१ पासून संपूर्ण वर्षभरामध्ये कोविड-१९ महामारीच्या बाबतचे सर्व शासकीय नियमपाळून महाविद्यालयात ऑनलाईन आणि ऑफलाईन पध्दतीने खालील उपक्रम राबविण्यात आले.

१. आंतरराष्ट्रीय योग दिन:

दिनांक २१ जून २०२१ रोजी महाविद्यालयाचे प्राचार्य, राष्ट्रीय सेवा योजनेचे कार्यक्रम अधिकारी, सर्व प्राध्यापक, सर्व प्रशासकीय कर्मचारी आणि राष्ट्रीय सेवा योजनेच्या स्वयंसेवकांनी "Yoga at Home and Yoga with Family" यावर आधारित आंतरराष्ट्रीय योग दिन साजरा केला. सर्वांनीच घरीच राहून सकाळी ७:०० ते ८:०० यावेळेत योग दिन साजरा केला. त्यामध्ये राष्ट्रीय सेवा योजनेचे २०० पेक्षा अधिक स्वयंसेवक सहभागी झाले होते.

२. माझी वसुंधरा अभियान:

महाराष्ट्र शासनाच्या पर्यावरण विभागाच्यावतीने माझी वसुंधरा मित्र अभियान राबविले, त्यामध्ये सर्व स्वयंसेवक आणि कार्यक्रम अधिकारी यांनी भाग घेतला. महाराष्ट्र शासन यांच्यावतीने राबविलेल्या माझी वसुंधरा अभियाना अंतर्गत दिनांक ०७ ऑक्टोबर ते १० ऑक्टोबर २०२१ याकालावधीत राष्ट्रीय सेवा योजनेच्या स्वयंसेवकांनी ऑनलाईन हरित शपथ घेऊन ई-प्रमाणपत्र प्राप्त केले आणि वृक्ष लागवडीचे फोटो एन.एस.एस.च्या ई-वेब पोर्टलवर आपलोड केले.

३. वृक्ष लागवड:

राष्ट्रीय सेवा योजना विभागाच्या वतीने वनसप्ताह निमित्त दिनांक ०७ जुलै २०२१ रोजी महाविद्यालयाच्या शिवनेरी क्रीडागंगावर १५ इतक्या वृक्षांची लागवड मा.प्राचार्य, प्रो.डॉ.प्रकाश चिकुर्डेकर यांच्या शुभहस्ते केली. वृक्ष लागवडीसाठी महाविद्यालयातील सर्व प्राध्यापक, प्रशासकीय कर्मचारी आणि चतुर्थश्रेणी कर्मचारी यांचे मोलाचे सहकार्य लाभले. स्वयंसेवकांनी वनसप्ताह निमित्त प्रतिस्वयंसेवक किमान एक वृक्षाची लागवड आपल्या घराभोवतालच्या परिसरात किंवा शेतातील बांधावर करावी असे अहवान राष्ट्रीय सेवा योजना विभागा मार्फत करण्यात आले. या अहवानाला साथ देवून

राष्ट्रीय सेवा योजनेच्या २०० स्वयंसेवकांनी २२१ इतक्या वृक्षांची लागवड केली. विशेष श्रम संस्कार शिबिरामध्ये २५ इतक्या वृक्षाची काखे येथील मराठीशाळा आणि भैरवनाथ मंदिर परिसरात लागवड करण्यात आली. तसेच विशेष श्रम संस्कार शिबिराच्या उद्घाटन आणि समारोप कार्यक्रमात ३० इतक्या वृक्षाचे वाटप पाहुणे आणि इतर मान्यवर व्यक्तींना करण्यात आले. स्वयंसेवकांच्या तर्फे एकूण २४६ इतक्या वृक्षांची लागवड सन २०२१-२०२२ या वर्षात केली गेली.

४. विधी साक्षरता अभियान:

यशवंतराव चव्हाण वारणा महाविद्यालय आणि पन्हाळा तालुका विधी सेवा समिती यांच्या संयुक्त विद्यमाने विधी साक्षरता अभियान कार्यक्रम शनिवार दिनांक २३/१०/२०२१ रोजी संपन्न झाला. कार्यक्रमाला विद्यार्थ्यांचा उत्फुर्त प्रतिसाद लाभला. पन्हाळ्याचे प्रथम वर्ग न्याय दंडाधिकारी श्री रितेश मावतवाल, श्री वारणा विभाग शिक्षण मंडळाचे अध्यक्ष माननीय आमदार. डॉ. विनयरावजी कोरे-सावकर, प्रशासकीय अधिकारी डॉ.वासंती रासम यांच्या मार्गदर्शनाखाली संपन्न झालेल्या विधी साक्षरता अभियान समारंभाच्या अध्यक्षस्थानी प्रभारी प्राचार्य डॉ. प्रकाश चिकुर्डेकर होते.

यावेळी अॅडव्होकेट श्री. राजेंद्र पाटील यांनी महाविद्यालयीन विद्यार्थ्यांनी कॉलेज जीवनात कायद्याचे ज्ञान आत्मसात करण्याचे आवाहन केले. दुसरे वकील अॅडव्होकेट श्री.एन. सी. खामकर यांनी अॅटी रॅगिंग विषयी माहिती देताना सांगितले की, वरिष्ठ महाविद्यालयातील विद्यार्थ्यांनी कनिष्ठ महाविद्यालयातील अथवा वयोगटातील विद्यार्थ्यांच्या वर दबाव टाकून मानसिक अथवा शारीरिक त्रास देऊ नये अन्यथा जबर शिक्षा व दंड भोगावे लागतील त्यामुळे आपले आयुष्य ही बरबाद होऊ शकते असे ते म्हणाले.

अॅड. विश्वास पाटील यांनी पोक्सो कायदा अर्थात बालकांच्या वरील लैंगिक अत्याचार गुन्हे, संरक्षण याबद्दल माहिती देऊन दैनंदिन अत्याचारांमध्ये ४०-५० टक्के गुन्हे ह्या प्रकारात येत असल्याचे सांगितले.

अॅड. पी.बी. पाटील यांनी महाविद्यालयीन विद्यार्थ्यांनी व्यसनाधीन ते पासून दूर राहण्याचे आवाहन केले आहे. डॉ. प्रकाश चिकुर्डेकर अध्यक्ष भाषणात म्हणाले की, "महाविद्यालयीन विद्यार्थ्यांनी कायद्याच्या चौकटीत राहून जीवन समृद्ध करावे. आजच्या काळात सायबर गुन्हे वाढू लागले आहेत त्या पासून सावधान राहून चुकूनही कोणत्या गुन्ह्यात पोलीस डायरी मध्ये नाव येणार नाही याची काळजी घ्या. विधी साक्षरता अभियानाच्या माध्यमातून दीन दुबळे आणि वंचित निरक्षर लोकांच्या पर्यंत कायदा व न्याय आपल्या सर्वांच्या साठीच समान आहे", याची जाणीव करून देण्याचे आवाहन केले.

प्रारंभी उपस्थित मान्यवर विधी सेवा समितीच्या वकील बांधवांचा सत्कार प्राचार्यांच्या हस्ते संपन्न झाला. स्वागत प्रास्ताविक राष्ट्रीय सेवा योजनेचे समन्वयक डॉ. सी. आर. जाधव यांनी केले. यावेळी अॅड. अभिजीत बच्चे-पाटील, अॅड. सचिन लोखंडे अॅड. शिल्पा परीट, पन्हाळा प्रथमवर्ग न्यायदंडाधिकारी कार्यालयातील प्रशासकीय कर्मचारी, श्री. युवराज इंगवले, राष्ट्रीय सेवा योजनेचे स्वयंसेवक- स्वयंसेविका व विद्यार्थी मोठ्या संख्येने उपस्थित होते.

५. मिशन युवा स्वास्थ्य अंतर्गत मोफत लसीकरण:

महाराष्ट्र शासनाच्या मिशन युवा स्वास्थ्य उपक्रमांतर्गत महाविद्यालयातील विद्यार्थ्यांसाठी मोफत कोविड प्रतिबंधित लासिकरण करण्यात आले. सदरचे लसीकरण माननीय प्राचार्य प्रो.डॉ.प्रकाश चिकुर्डेकर यांच्या अध्यक्षते खाली आणि श्रीमती के.एम.चोपडे आरोग्य सेविका प्राथमिक आरोग्य केंद्र केखले व श्रीमती के.डी.उपार आरोग्य सहायिका प्राथमिक आरोग्य केंद्र केखले यांच्या उपस्थितीत आणि मार्गदर्शनाखाली संपन्न झाले. लाभार्थींना कोव्हिशिल्ड लस दिली गेली. एकूण २६ जणांना लस दिली.

६. ऑनलाईन परिसंवाद:

यशवंतराव चव्हाण वारणा महाविद्यालया मध्ये स्वातंत्र्याच्या अमृतमहोत्सवी वर्षानिमित्त विधी साक्षरता अभियान उपक्रमांतर्गत आयोजित ऑनलाईन दिनांक १०/११/२०२१ रोजी संपन्न झाला. सदर परिसंवादात १०० विद्यार्थी व प्राध्यापकांनी उस्फूर्त सहभाग नोंदविला. श्री वारणा विभाग शिक्षण मंडळाचे अध्यक्ष आमदार डॉ. विनय कोरे सावकर आणि प्रशासकीय अधिकारी प्रा.डॉ. वासंती रासम यांनी परिसंवादास शुभेच्छा दिल्या. प्रमुख पाहुणे म्हणून पन्हाळा विधि सेवा समितीचे अध्यक्ष न्यायाधीश आर. आर. मावतवाल यांनी उपस्थित राहून मार्गदर्शन केले. अध्यक्षस्थानी प्रभारी प्राचार्य प्रा. डॉ. प्रकाश चिकुर्डेकर होते. यावेळी न्यायाधीश मावतवाल म्हणाले की, "भारतीय बँकांवरती ज्या पद्धतीने सर्वसामान्य लोकांचा विश्वास आहे, त्याच पद्धतीने सर्वसामान्यांना न्याय व्यवस्था आणि पोलिस यंत्रणा आपली आहे, न्याय आणि पोलीस यंत्रणेला घाबरून न जाता ही व्यवस्था आपल्यासाठी आहे असा विश्वास जनतेला वाटला पाहिजे त्याच हेतूने विधी साक्षरता अभियान उपक्रमाचे आयोजन करण्यात आले असल्याचे त्यांनी सांगितले.

कायद्याचे ज्ञान अखंड भारत वर्षातील सर्वच नागरीकांना असणे गरजेचे असून केवळ अज्ञानामुळे अनेक लोकांची फसवणूक होते आणि अनेक गुन्हे नकळत घडतात असे त्यांनी सांगितले. तरुणांनी तारुण्यातील आकर्षणाच्या मागे न धावता मैत्रिपूर्ण संबंध ठेवायला पाहिजेत परंतु तरुण-तरुणी मध्ये मैत्री वर विश्वास ठेवता येईल असे मित्रत्वाचे नाते राहिले नसल्याचे त्यांनी सांगितले.

भविष्याचा विचार करता तरुणांनी कोणत्याही प्रकारचा गुन्हा करता कामा नये, अन्यथा भविष्यच अडचणीत येऊ शकते, त्यासाठी भारतरत्न डॉक्टर बाबासाहेब आंबेडकर यांनी अथांग समुद्र सारख्या लिहिलेल्या संविधानाचे वाचन करून कायदे समजून घेण्याचे आव्हान त्यांनी केले.

अध्यक्षीय समारोपात डॉ. चिकुर्डेकर म्हणाले की, "न्याय आणि पोलीस व्यवस्थेबद्दल भारतीय जनमानसामध्ये एक प्रकारची आदरयुक्त भीती आहे. समाजातील शेवटच्या आणि वंचित घटकांना न्याय या व्यवस्थेतून मिळावा अशी अपेक्षा व्यक्त केली." शंभर विद्यार्थी आणि प्राध्यापकांनी या परिसंवादात सहभाग नोंदविला.

राष्ट्रीय सेवा योजनेचे समन्वयक डॉ. सी. आर. जाधव यांनी परिसंवादाचे संयोजन केले. राष्ट्रीय छात्र सेनेचे कॅप्टन डॉ. एस. एस. खोत यांनी संयोजन सहाय्य केले तर डॉ. आर. पी. कावणे यांनी आभार मानले.

७. ग्राहकवाद आणि वित्तीय साक्षरता कार्यशाळा:

यशवंतराव चव्हाण वारणा महाविद्यालय व कंङ्गुमर गाईडन्स सोसायटी ऑफ इंडिया, मुंबई यांच्या संयुक्त विद्यमाने " ग्राहकवाद आणि वित्तीय साक्षरता" या विषयावर राज्यस्तरीय एक दिवशीय कार्यशाळेचे आयोजन करण्यात आले होते. अध्यक्षस्थानी प्रभारी प्राचार्य प्रो.डॉ. प्रकाश चिकुर्डेकर होते. अर्थशास्त्र, वाणिज्य विभाग व राष्ट्रीय सेवा योजना यांच्या वतीने आयोजित करण्यात आलेल्या कार्यशाळेसाठी संस्थेचे अध्यक्ष आमदार डॉ. विनयरावजी कोरे (सावकर), प्रशासकीय अधिकारी प्रा. डॉ. सौ.वासंती रासम यांनी शुभेच्छा दिल्या.

प्रारंभी कार्यशाळेचे उद्घाटन प्राचार्य प्रा. डॉ. प्रकाश चिकुर्डेकर यांनी केले. ते म्हणाले की, "महाविद्यालयीन स्तरावर विद्यार्थ्यांच्या मध्ये ग्राहक जागृती आणि वित्तीय साक्षरता येणे गरजेचे आहे, वस्तूचे वजन वजन, वस्तूची किंमत, दर्जा या गोष्टीकडे पाहून आणि ग्राहकांनी सतर्क राहून वस्तू खरेदी करणे गरजेचे आहे."

कार्यशाळेच्या प्रथम सत्रा मध्ये वक्ते म्हणून मुंबई येथील कंङ्गुमर्स सोसायटीचे श्री. प्रफुल्ल पवार यांनी विशेष मार्गदर्शन केले. ते म्हणाले, "विविध बहुराष्ट्रीय कंपन्या नानाविविध मार्गाने ग्राहकांची फसवणूक करतात. त्यामुळे ग्राहकांनी स्वतःची फसवणूक टाळता यावी. याविषयी दैनंदिन जीवनातील अनेक उदाहरणे त्यांनी दिली. ग्राहकांची फसवणूक झाली तर ग्राहकपाल यांच्याकडे तक्रार करून ग्राहक स्वतःचे संरक्षण करू शकतो असेही ते म्हणाले. 'तसेच दुसऱ्या सत्रात ते म्हणाले, 'आयुष्यात वित्तीय नियोजन करताना, बचत कशी करावी, केलेली बचत कोठे गुंतवावी, पैसे साठविल्याने पडून राहतात तर गुंतवल्याने वाढतात. मॅच्युअल फंड व शेअर बाजारातील गुंतवणूक जोखीम, संरक्षित करण्याचे विविध मार्ग ही त्यांनी सांगितले. त्यानंतर कंङ्गुमर गाईडन्स सोसायटी ऑफ इंडिया यांचे ग्राहक जागृतता आणि वित्तीय साक्षरता या विषयावरील एक चित्रफीतही दाखविण्यात आली. या कार्यशाळेमध्ये 350 हून अधिक विद्यार्थी व प्राध्यापकांनी सक्रिय सहभाग नोंदविला. ग्राहक जागृती व वित्तीय साक्षरता निर्माण होण्याच्या दृष्टीने कार्यशाळा उपयुक्त ठरली असल्याचे कार्यशाळेचे संयोजन डॉ. चंद्रकांत जाधव यांनी सांगितले. स्वागत व प्रास्ताविक डॉ. डी. आर. धडे यांनी केले, तर आभार प्रा. रोहित बसनाईक यांनी मानले. कार्यक्रमासाठी तांत्रिक सहाय्य श्री द्रुपद गायकवाड, प्रा. प्रवीण सातवेकर, प्रा. स्नेहल हिरवे यांनी केले. सूत्रसंचालन राष्ट्रीय सेवा योजनेचे कार्यक्रम अधिकारी डॉ. सी.आर. जाधव यांनी केले.

8. स्वच्छ महाविद्यालय अभियान:

राष्ट्रीय सेवा योजनेच्या स्वयंसेवकांमार्फत दरवर्षी स्वच्छ महाविद्यालय अभियान राबविले जाते. यावर्षात कोविड-१९ प्रादुर्भाव असल्यामुळे विद्यार्थी आणि कर्मचारी यांच्या आरोग्याची काळजी घेण्यासाठी महाविद्यालय आरोग्य दक्षता समितीची स्थापन केली. सादर समिती मार्फत कोरोना

विषाणूचा प्रादुर्भाव रोखण्यासाठी वर्ग खोल्या आणि सर्व बाक (बॅन्च) व्हरांडे निर्जंतुकीकरण करून घेतले. त्यामुळे कोणताही विद्यार्थी, प्राध्यापक आणि कर्मचारी आजारी पडला नाही. आरोग्य दक्षता समितीचे अध्यक्ष मा.प्राचार्य, प्रो.डॉ.प्रकाश चिकुर्डेकर तर नोडल अधिकारी प्रा.डॉ.रंगराव कावणे समन्वयक, रा.स.यो हे होते. समितीत एकूण ११ सदस्य होते. त्यामध्ये डॉ.सी.आर.जाधव, श्री.बी.जे.लाडगांवकर, डॉ.बी.एस.शिके, डॉ.डी.आर.धडे, डॉ.बी.के.वानोळे, डॉ.आर.बीपाटील, श्री.आदिनाथ नलवडे, श्री.एस.एस.नागांवकर, श्री.हनमंत माने यांनी काम पाहिले. दि.१५/११/२०२१ रोजी सकाळी ११:०० ते दुपारी १२.३० यावेळेत स्वयंसेवकांनी महाश्रमदानातून महाविद्यालय परिसर आणि वर्ग खोल्यांची स्वच्छता केली. तसेच वनस्पती उद्यानात हि स्वच्छता केली. या उपक्रमात एकूण २०० राष्ट्रीय सेवा योजनेचे स्वयंसेवक सहभागी झाले होते. स्वच्छता कार्यक्रमात सर्वांनी जवळपास ३०० श्रमतास इतके आपले श्रम योगदान दिले गेले.

९. मतदान जागृती दिवस:

राष्ट्रीय सेवा योजनेच्या वतीने मतदान जागृती दिवस महाविद्यालयात साजरा केला. महाविद्यालयातील सर्व कनिष्ठ, वरिष्ठ व एच.एस.व्ही.सी. विभागाकडील प्राध्यापक, प्रशासकीय कर्मचारी, चतुर्थश्रेणी कर्मचारी यांना दिनांक २५/०१/२०२१ रोजी ठीक ११:०० वाजता मा.प्राचार्य, प्रो.डॉ.प्रकाश चिकुर्डेकर यांच्याकडून सर्वांना मतदानाची प्रतिज्ञा दिली गेली. माननीय प्राचार्यांनी मजबूत लोकशाही आणि गतिमान प्रशासनासाठी सर्वांनी मतदान करणे आणि मतदान करण्यासाठी जनजागृती करणे गरजेचे आहे असे सांगितले. राष्ट्रीय सेवा योजनेचे सर्व स्वयंसेवक सहभागी झाले होते.

१०. संविधान दिन:

राष्ट्रीय सेवा योजना विभागाच्यावतीने संविधान दिन दिनांक.२६/११/२०२१ रोजी साजरा केला गेला. कार्यक्रमाचे स्वागत व प्रास्ताविक डॉ. एस.एस.खोत यांनी केले, तर मा.प्राचार्य, प्रो.डॉ.प्रकाश चिकुर्डेकर यांनी प्रथम भारतीय संविधान उद्देशिकेच्या प्रतिमेचे पूजन केले आणि त्यानंतर भारतीय संविधान उद्देशिकेचे वाचन केले. संविधान दिनाचे महत्व आणि संविधान याविषयावर माननीय प्राचार्य प्रो.डॉ.प्रकाश चिकुर्डेकर यांनी महाविद्यालयातील सर्वच प्राध्यापक, राष्ट्रीय सेवा योजना समिती, प्रशासकीय कर्मचारी, चतुर्थश्रेणी कर्मचारी आणि राष्ट्रीय सेवा योजनेचे सर्व स्वयंसेवक यांना मार्गदर्शन केले. कार्यक्रमाचे आभार डॉ.सी. आर.जाधव यांनी मानले. कार्यक्रमाचे संयोजन डॉ. आर.पी कवणे यांनी केले.

११. प्रतिमापूजन आणि भितीपत्रक:

संग्राम संपदा ग्रामीण महिला संस्था, विद्रीही महिला शक्ती जथ्या यांच्या संयुक्त विद्यमाने जानज्योती सावित्रीबाई फुले यांच्याजयंती निमित्त प्रतिमापूजन व भितीपत्रक उद्घाटन मा.प्राचार्य, प्रो.डॉ.प्रकाश चिकुर्डेकर यांनी केले. यावेळी सर्व विभागाचे विभाग प्रमुख आणि सर्व प्राध्यापक उपस्थित होते. राष्ट्रीय सेवा योजनेचे सर्व स्वयंसेवक सहभागी झाले होते. तदनंतर राष्ट्रीय सेवा योजनेचे सर्व

स्वयंसेवकांनी कोडोली आणि वारणानगर याठिकाणी जबरदस्तीत कसली मर्दानगी हि भितीपत्रके चिटकवली. सहभागी सर्व स्वयंसेवकांना सहभागी प्रमाणपत्र देण्यात आले.

संग्राम संपदा ग्रामीण महिला संस्था, विद्रीही महिला शक्ती जथ्या यांच्या संयुक्त विद्यमाने ज्ञानज्योती सावित्रीबाई फुले यांच्याजयंती निमित्त भितीपत्रक चिटकवाल्यानंतर त्याच्या सेल्फिची स्पर्धा हि घ्येण्यात आली होती. त्यामध्ये कु.स्नेहल पवार या स्वयंसेवीकेचा प्रथम क्रमांक आला. तिला २००० रुपयाचे रोख बक्षीस आणि प्रमाणपत्र माननीय प्राचार्य प्रो.डॉ.प्रकाश चिकुर्डेकर यांच्या हस्ते देण्यात आले.

१२. कोविड-१९ महामारीतील कामकाज:

राष्ट्रीय सेवा योजने कडील स्वयंसेवकांनी "मीच माझा रक्षक", "माझे कुटुंब माझी जबाबदारी" या महाराष्ट्र शासनाच्या उपक्रमाप्रमाणे सर्वच स्वयंसेवकांनी कार्य केले, त्यामुळे या महामारीत कोणताही स्वयंसेवक कोविड-१९ रोगाला बळी पडला नाही. आपल्या गावात आणि घराच्या परिसरात परगावाहू येणा-या आणि बाधित लोकांच्या संपर्कात आलेल्या लोकांचे अलगीकरण कसे करावे? कोविड प्रतिबंधात्मक उपाय काय करावेत? याबाबत स्वयंसेवकांनी अश्या लोकांना मदत आणि मार्गदर्शन केले. सर्वच स्वयंसेवकांनी कोविड-१९ प्रतिबंधित लस घेतली आणि सर्व लोकांनी घ्यावी यासाठी आपल्या घरातील आणि गावातील लोकांमध्ये जनजागृती करण्याचे काम केले. राष्ट्रीय सेवा योजनेच्या स्वयंसेवकांनी सोसिअल मिडिया (Social Media) च्या माध्यमातून कोविड-१९ महामारी प्रतिबंधात्मक उपाय योजना आणि घ्यावयाची दक्षता, लसीकरण याबाबत जनजागृती आणि जाणीवजागृती केली.

१३.१०० सेकंद कृतज्ञतेचे:

राजर्षी छत्रपती शाहूमहाराज स्मृती शताब्दी कृतज्ञता पर्वानिमित्त ६ मे २०२२ रोजी सकाळी ०९:५० वाजता सर्व प्रथम माननीय प्राचार्य प्रो.डॉ.प्रकाश चिकुर्डेकर यांच्या हस्ते राजर्षी छत्रपती शाहूमहाराज यांचा प्रतिमेस पुष्पहार अर्पण करून अभिवादन केले. तदनंतर १०:०० वाजता १०० सेकंद स्तब्ध उभे राहून लोकराजाला वंदन केले गेले. माननीय प्राचार्य प्रो.डॉ.प्रकाश चिकुर्डेकर यांनी सर्व राष्ट्रीय सेवा योजनेच्या स्वयंसेवकांना राजर्षी शाहूमहाराजांच्या कार्याची माहिती दिली. २०० स्वयंसेवक उपस्थित होते.

१४. विशेष श्रम संस्कार शिबीर:

यशवंतराव चव्हाण वारणा महाविद्यालयाचे विशेष श्रमसंस्कार शिबीर मौजे काखे ता. पन्हाळा येथे उत्हात संपन्न झाले. शिबिरासाठी श्री वारणा विभाग शिक्षण मंडळाचे अध्यक्ष आमदार डॉ.विनयरावजी कोरे-सावकर, प्रशासकीय अधिकारी प्रा. डॉ. वासंती रासम यांनी शुभेच्छा दिल्या आणि मार्गदर्शनही केले.

दोन हजार वृक्षांची गणना स्वयंसेवकांनी यानिमित्ताने केली. एकाद्या गावात असणा-या वृक्षांची गणना कदाचित प्रथमच इतक्या मोठ्या संख्येने संपन्न झाली. काखे गाव आणि गावालगत असणा-या वृक्षांची श्रम संस्कार शिबिराच्या माध्यमातून दोन हजार पेक्षाही जास्त वृक्षांची जीपीएस लोकेशन, अक्षांश-रेखांश सह वृक्षगणना आणि नोंदणी करण्यात आली. त्यांची स्वतंत्र रजिस्टर मध्ये नोंदणी ही

झाली. शिबिरात एकूण १०० स्वयंसेवकांनी सहभाग नोंदवला. स्वयंसेवक आ मध्ये मुलींची संख्या ७५ तर मुलांची संख्या २५ होती. प्राचार्य डॉ. प्रकाश चिकुर्डेकर यांच्या अध्यक्षतेखाली आणि समन्वयक डॉ. सी. आर. जाधव, डॉ. आर. पी. कावणे यांच्या प्रमुख उपस्थित शिबिर संपन्न झाले.

शिबिराचा उद्घाटन सरपंच श्री. दगडू रंगराव पाटील, उपसरपंच संदीप शामराव पाटील आणि प्राचार्य डॉ. प्रकाश चिकुर्डेकर, माजी उपप्राचार्य प्रा. पी. एस. पाटील यांच्या हस्ते संपन्न झाला. दीपक नामदेव (भाऊ) पाटील यांनी सर्व स्वयंसेवकांना शुभेच्छा दिल्या आणि शिबिर संपन्न करण्यासाठी वेळोवेळी मार्गदर्शन केले. शिबिर संयोजन सहाय्य अमर पाटील, आदिनाथ नलवडे, दिलीप पाटील यांनी केले. शिबिरामध्ये सात दिवसात श्रमदान, ग्रामस्वच्छता, वृक्षलागवड, मंदिर परिसर स्वच्छता, बाजार कट्टे स्वच्छता, शाळा परिसर स्वच्छता, स्मशानभूमीची स्वच्छता आणि स्मशानभूमी मध्ये वृक्ष लागवडीसाठी खड्डे आणण्याचे काम पूर्ण करण्यात आले. श्री भैरवनाथ मंदिर परिसरात कोकम वृक्षांची लागवड करण्यात आली. त्याच बरोबर माझी वसुंधरा अभियानांतर्गत ई- प्लेज (हरित शपथ) शंभर स्वयंसेवकांनी घेतली. दररोज दुपारच्या सत्रात चर्चासत्रे संपन्न झाली. चर्चासत्रातील सहभागी अनुक्रमे प्राध्यापक आणि त्यांचे विषय असे- डॉ. सर्जेराव जाधव -ई- वाचन चळवळ , प्रा. रोहित बसनाईक- ई- कॉमर्स, डॉ. एस. एस. खोत- जागतिक प्रश्न आणि आपण, सौ. वैशाली बुड्डे - स्त्री-पुरुष समानता, प्रा. विकास पाटील- रशिया- युद्ध या विषयावर सहभाग नोंदविला. सर्व चर्चासत्रात अनेक स्वयंसेवकांनी उस्फूर्तपणे सहभाग घेतला. स्वयंसेवकांनी "कोरोनाचा प्रादुर्भाव रोखण्यासाठी माझे कुटुंब माझी जबाबदारी" हे घोषवाक्य घेऊन प्रबोधन फेरी ही काढली. एकूण सात दिवसात शिबिरात ३५०० पेक्षाही जास्त श्रमतास इतके श्रमदान केले.

शिबिराचा समारोप समारंभ प्रो. डॉ. प्रकाश चिकुर्डेकर यांच्या अध्यक्षतेखाली आणि काखे गावचे ग्राम विकास अधिकारी श्री. शिवाजी पाटील यांच्या उपस्थितीत संपन्न झाला. श्री शिवाजी पाटील म्हणाले की, स्वयंसेवकांचा श्रमदानामुळे "गावाला ग्राम स्वच्छतेत याआधीही यशवंत सरपंच, यशवंत ग्राम, आर. आर. आबा स्वच्छ सुंदर गाव पुरस्कार मिळाले आहेत आणि आजच्या या शिबिरामुळे स्वच्छतेचे पहिले पारितोषिक ही मिळेल अशी अपेक्षा व्यक्त केली. प्राचार्य डॉ. प्रकाश चिकुर्डेकर यांनी स्वयंसेवकांनी जिल्ह्यात आणि राज्याला अभिमान वाटेल असे आगळेवेगळे कौतुकास्पद काखे गावात कामकाज केले आहे. राज्यात तसेच देशात स्वच्छतेच्या बाबतीत प्रथम क्रमांक मिळेल असा विश्वासही त्यांनी व्यक्त केला. स्वयंसेवक कु.अमृता पाटील, कु.सायली पाटील, प्रसाद कोळी या स्वयंसेवकांनी आपले मनोगत या वेळी व्यक्त केले. तर काखे गावच्या ज्येष्ठ महिला सौ. संजीवनी पाटील यांनी आमदार डॉ. विनयरावजी कोरे सावकर , श्रीमती शोभाताई कोरे आईसाहेब यांच्यावर तयार केलेल्या कवितांचे ही सादरीकरण करून काखे ग्रामस्थांच्यावतीने मनोगत व्यक्त केले विद्यार्थ्यांनी केलेल्या शिस्तबद्ध कार्याचा गौरव करून शुभेच्छा दिल्या.

तर शिबिरात महाविद्यालयातील सर्वच शिक्षक व शिक्षकेतर कर्मचाऱ्यांनी भेट देऊन स्वयंसेवकांचा आत्मविश्वास वाढविला.

१५. जागतिक महिला दिन :

जागतिक महिला दिना निमित्त कर्तृत्ववान महिलांचा सत्कार समारंभ मोठ्या उत्साहात संपन्न झाला. डॉ.सौ. वासंती रासम (उच्च शिक्षण,संशोधन आणि प्रशासन), डॉ. प्रीती शिंदे- पाटील (वकृत्व,शिक्षण आणि साहित्य), डॉ. प्रीती वळगड्डे (आरोग्य आणि सेवा) तर सौ. वृषाली धर्मे-पाटील

(वकृत्व,कला आणि उद्योग) यांनी अत्यंत प्रतिकूल परिस्थितीत उच्च शिक्षण घेऊन आप आपल्या क्षेत्रात नाव कमावल्या बद्दल प्र.प्राचार्य डॉ. प्रकाश चिकुर्डेकर यांच्या हस्ते सन्मान चिन्ह,मानाचा फेटा आणि गुलाब पुष्प देऊन त्यांना सन्मानित करण्यात आले.

कार्यक्रमावेळी बोलताना प्रशासकीय अधिकारी डॉ. वासंती रासम म्हणाल्या की," वारणा नगरीमध्ये महिला आणि मुलींच्या कार्यकर्तृत्वाला एक निश्चित दिशा देण्यासाठी समुपदेशन केंद्र सुरू करण्यात यावे. महिलांना सर्वोच्च शिखरावर पोहोचण्यासाठी मोबाईल सारख्या माध्यमाचा उपयोग गरजे पुरता मर्यादित करावा. महाविद्यालयांमधील दोन माजी विद्यार्थिनी स्वकर्तृत्वावरती उच्चपदस्थ झाल्याबद्दल आणि त्यांची निवड करून सन्मान केल्याबद्दल प्राचार्य डॉ. प्रकाश चिकुर्डेकर यांना त्यांनी धन्यवाद दिले. तात्यासाहेबांच्या वारणा नगरीत समाजसेवेचे, गुणगौरवाचे अनेक नवीन नवीन उपक्रम राबविली जातात. या वर्षापासून कर्तृत्ववान महिलांचा सन्मान उपक्रम राबवून एक नवा प्रेरणादायी मार्ग शोधला आहे असे त्या म्हणाल्या."

डॉ. प्रीती शिंदे-पाटील यांनी, "अनेक अडचणीवर आणि परिस्थितीवर मात करित नव्या पिढीला आदर्शवत घडवताना अनेक आव्हानांना सामोरे जावे लागते. कष्टाची तयारी ठेवली तर काहीच अशक्य नसल्याचे त्या म्हणाल्या."

डॉ. प्रीती वळगडे म्हणाल्या की, "वैद्यकीय क्षेत्रात काम करत असताना महिलांच्या आरोग्याचे अनेक प्रश्न माझ्यासमोर दिसून येत आहेत, त्या प्रश्नांची सोडवणूक करण्यासाठी प्रयत्नशील आहेत. महाविद्यालयीन विद्यार्थिनींनी जीवनाचे ध्येय निश्चित करावे. त्यासाठी सातत्याचा ध्यास घ्यावा."

सौ. वृषाली धर्मे- पाटील म्हणाले की,"मर्यादित परिस्थितीत स्त्रियांना सर्वच क्षेत्रात उज्वल कामगिरी करण्याची संधी आहे प्रतिकूल परिस्थितीत खचून न जाता यशोशिखरावर पोचण्यासाठी अनेक अनेक क्षेत्रं उपलब्ध आहेत. "

समारंभ संयोजक प्रभारी प्राचार्य डॉ. प्रकाश चिकुर्डेकर आपल्या अध्यक्षीय भाषणात म्हणाले की," जगभर महिलांना समानतेची वागणूक आणि अधिकार मिळावा या उदात्त हेतूने जगभर जागतिक महिला दिन साजरा केला जातो. महिला दिनानिमित्त काही भव्यदिव्य करून दाखवण्याच्या ऐवजी आपल्याच परिसरात प्रतिकूल परिस्थितीत शिक्षण घेऊन अतिउच्च शिखरावर पोहोचण्याचा प्रयत्न करून समाजासाठी काही करणाऱ्या महिलांना आपल्यासमोर आदर्श म्हणून उपस्थित करण्याचा प्रयत्न केला आहे. आपल्याच गाव परिसरातील मुलींनी केलेल्या कार्यातून प्रेरणा घेऊन नवनवीन क्षेत्रात वारणा परिसरातील मुली आणि महिलांनी आदर्शवत कामगिरी करून दाखवावी", असे आवाहनही त्यांनी यावेळी केले.

दरम्यान जागतिक महिला दिनानिमित्त महाविद्यालयातील ५६ महाराष्ट्र बटालियन एनसीसी च्या वतीने आयोजित चित्रकला स्पर्धेमध्ये नारीशक्ती, महिला सबलीकरण, देश निर्मितीमध्ये महिलांचे योगदान, नारी सुरक्षा इत्यादी विषयावर छात्रसैनिकांनी चित्रे काढून सादर केली.

या कार्यक्रमाचे संयोजन कॅप्टन डॉ. एस एस खोत यांनी केले. अंडर ऑफिसर दीप्ती पाटील, सार्जंट नम्रता गुरव, लांस कारपोरल ऋतुजा गावडे, अंकिता पाटील, ऋतुजा खांडेकर, संध्या हांडे, सोनाली घाडगे, भावना संकपाळ इत्यादी छात्रसैनिकांनी सहभाग नोंदवला.

प्रारंभी समारंभात उपस्थित कर्तृत्ववान महिलांचे औक्षण करून स्वागत करण्यात आले. सूत्रसंचालन प्रा संध्या साळोखे यांनी केले. समारंभ यशस्वी करण्यासाठी राष्ट्रीय सेवा योजनेचे

समन्वयक डॉ. सी. आर. जाधव, डॉ. आर. पी. कावणे, डॉ. एस. एस. जाधव, महिला दक्षता समिती समन्वयक, सौ. डॉ. प्राजक्ता आहूजा, प्रा. सीमा काटकर यांनी विशेष प्रयत्न केले.

काही प्रातिनिधिक स्वयंसेवकांनी १५ ऑगस्ट २०२१ रोजी तर सर्व स्वयंसेवकांनी २६ जानेवारी २०२२ तसेच १३ डिसेंबर २०२१ रोजी स्वर्गीय सहकारमहर्षी तात्यासाहेब कोरे यांच्या पुण्यतिथीला उपस्थित राहून राष्ट्रीय एकात्मता, राष्ट्रप्रेम व सामाजिक बांधिलकी दाखवून दिली. राष्ट्रीय सेवा योजनेचे नियमित कार्यक्रम विशेष श्रम संस्कार शिबीर व कोविड-१९ च्या महामारीत जनजागृती करण्यासाठी संस्थेचे अध्यक्ष माननीय आमदार डॉ. विनयरावजी कोरे साहेब यांचे मार्गदर्शन आणि प्रेरणा आम्हाला मिळाली. तसेच मा.प्राचार्य, प्रो.डॉ.प्रकाश चिकुर्डेकर व संस्थेच्या प्रशासकीय अधिकारी प्रा.डॉ.सौ.वासंती रासम यांचे प्रोत्साहन व मार्गदर्शन लाभले. सर्व उपक्रम यशस्वीपणे पार पाडण्यासाठी राष्ट्रीय सेवा योजनेच्या सहाय्यक कार्यक्रम अधिकारी प्रा.दिनेश पाटील, डॉ.पी.एस.आहूजा, डॉ.पी.आर. साळोखे यांचे लाखमोलाचे सहकार्य लाभले. महाविद्यालयातील सर्व प्राध्यापक, प्रशासकीय कर्मचारी, चतुर्थश्रेणी कर्मचारी आणि सर्व स्वयंसेवक यांचेही वर्षभर सहकार्य मिळाले. कोविड-१९ च्या महामारीत सर्वजणांनी स्वतः सुरक्षित राहून सामाजिक बांधिलकी जपली हे राष्ट्रीय सेवा योजनेच्या कार्याचे यश होय. .

प्रा.डॉ.आर.पी.कावणे
कार्यक्रम अधिकारी




प्रा.डॉ.सी.आर.जाधव
कार्यक्रम अधिकारी



प्राचार्य,
बसवंतराव चव्हाण चारणा महाविद्यालय
वारणानगर, जि. कोल्हापूर.